

# कुलपति रनिङ्ग शिल्ड

## पुरुष फुटबल प्रतियोगिता

## आयोजक तथा व्यवस्थापक

- यस प्रतियोगिताको आयोजक गण्डकी विश्वविद्यालय रहनेछ। उक्त प्रतियोगिता व्यवस्थापन, समन्वय तथा सञ्चालनका लागि मूल आयोजक समिति कार्यकारी परिषदले गठन गरे बमोजिम हुनेछ।

## आयोजक समितिको काम, कर्तव्य र अधिकार

- कुलपति रनिङ्ग शिल्ड प्रतियोगिता सञ्चालन तथा अनुगमन गर्ने,
- कुलपति रनिङ्ग शिल्ड प्रतियोगिता आयोजनाका लागि आवश्यक पर्ने खेल सञ्चालन तालिका, मिति, स्थान र समय तोकी उपर्युक्त स्थान छनौट गर्ने,
- कुलपति रनिङ्ग शिल्ड प्रतियोगिता आयोजनाका लागि आवश्यक पर्ने पूर्वाधारको निर्माण र व्यवस्थापन गर्ने,
- गण्डकी प्रदेशका सम्पूर्ण माध्यमिक विद्यालयहरूलाई प्रतियोगितामा भाग लिन प्रोत्साहन गर्ने,

## आयोजक समितिको काम, कर्तव्य र अधिकार

- कुलपति रनिङ्ग शिल्ड प्रतियोगिता सञ्चालनका क्रममा उत्पन्न हुने विवादहरू FIFA को नियमानुसार समाधान गर्ने,
- समितिको बैठक बसी कुलपति करनिङ्ग शिल्ड प्रतियोगिता सम्बन्धी आवश्यक मापदण्ड तयार गर्ने,
- कुलपति रनिङ्ग शिल्ड प्रतियोगिता सञ्चालन तथा व्यवस्थापन गर्न आवश्यक पर्ने विभिन्न उप-समितिहरू गठन गर्ने,

# सहभागिता

- गण्डकी विश्वविद्यालयद्वारा आयोजित कुलपति रनिङ्ग शिल्ड प्रतियोगिता विशुद्ध गण्डकी प्रदेशभिन्न सञ्चालित माध्यमिक विद्यालयहरूका बीच फुटबल प्रतियोगिता हुनेछ ।
- कुलपति रनिङ्ग शिल्ड प्रतियोगिता प्रत्येक वर्ष मंसिर महिनाको तेस्रो सातामा सञ्चालन गरिनेछ ।

# सहभागिता

- सहभागिता जनाउन नियम पूर्वक प्रति टिम दर्ता शुल्क रू. २,५०० (अक्षरूपी दुई हजार पाँच सय रूपैयाँ मात्र) तिरी सहभागी टिम दर्ता फारम तोकीएको समयावधी भित्र बुझाउनु पर्नेछ।
- कुलपति रनिङ्ग शिल्ड प्रतियोगितामा सहभागी टिमले १८ खेलाडीहरू तथा तीन जना अफिसियलहरू अनुसूची (१) अनुसारको दर्ता फारममा तोकिए बमोजिमका शर्तहरू पूरा गरी दर्ता गराउन पाउनेछन्।
- हाल सालै खिचेको रंगीन पासपोर्ट साईजको फोटो र सक्कल नेपाली नागरिकता वा राहदानी सहित त्यसको प्रतिलिपिका साथै सम्बन्धित विद्यालयको सिफारिस सहित दर्ता गराउनु पर्नेछ।

## सहभागिता

- टिम दर्ताको हकमा प्रत्येक जिल्लाबाट बढीमा तीन माध्यमिक विद्यालयहरूले (पहिले दर्ता गरे बमोजिम) सहभागिता जनाउन पाउनेछन्। *पूनश्चः माथि जे उल्लेख गरिएको भए तापनि कास्की जिल्लाबाट बढीमा छ टिम सहभागी हुन पाउनेछन्।*
- माथि जे सुकै भनिएता पनि कुनै जिल्लाबाट तीन भन्दा कम विद्यालय सहभागी भएको खण्डमा उक्त स्थानमा नियमानुसार दर्ता भएका अन्य जिल्लाका थप विद्यालयहरूलाई समावेश गरिनेछ।

## सहभागिता

- यस प्रतियोगिताका लागि सहभागी टिम दर्ता गरिसके पश्चात कुनै पनि टिमले खेल बहिस्कार गर्न पाउने छैन। यदि त्यसो गरेको खण्डमा रू. १०,००० (अक्षरूपी दश हजार रूपैयाँ मात्र) जरिवाना गरिनेछ र दर्ता शुल्क पनि फिर्ता गरिने छैन। साथै आगामी दुई कुलपति रनिङ्ग शिल्ड प्रतियोगितामा सहभागिता समेत गराइने छैन।



# प्रतियोगिता सञ्चालन नियमहरू

- प्रतियोगिताका सम्पूर्ण खेलहरू IFAB (International Football Association Board) द्वारा पारित गरी FIFA (Fédération Internationale de Football Association) ले लागू गरेको Laws of the Game प्रतियोगिता नियमावलीको अधिनमा रही मूल आयोजक समितिद्वारा जारी गरिएको कार्यविधिका आधारमा खेलाइनेछ ।

# खेल सञ्चालन प्रणाली

- प्रतियोगिताका सम्पूर्ण खेलहरू Knock-out प्रणालीमा खेलाइनेछ ।

# खेल तालिका

## ■ यस प्रतियोगिताको:

- मिति: २०७९ माघ ९ गते देखि १३ गते सम्म
- खेल स्थान: पोखरा रंगशाला र हेम्जा फुटबल मैदान
- समय: बिहान ७ बजेबाट बेलुका ५ बजे सम्म
- खेल तालिका: Tie Sheet draw माघ ६ गते बिहान १० बजे

## खेल समय अवधि

- यस प्रतियोगिताका सम्पूर्ण खेलहरू ३०-३० मिनेटको दुई हाफ गरी जम्मा ६० मिनेट खेलाइनेछ भने फाइनल खेल ४०-४० मिनेटको दुई हाफ गरी जम्मा ८० मिनेट खेलाइनेछ।
- दुई हाफको बीचमा १० मिनेट विश्राम अवधि दिइनेछ।
- ६० मिनेट सम्म पनि खेल बराबरी हुन गएमा १०-१० मिनेटको दुई हाफ अतिरिक्त समय थप गरिनेछ। उक्त समय अवधिमा पनि बराबरी भएमा पेनाल्टि सुट आउटका आधारमा नतिजा निर्धारण गरिनेछ। (८० मिनेटको लागि पनि लागू हुने)

# रेफ्री समिति तथा भूमिका

- प्रतियोगिता सञ्चालनका निमित्त मूल आयोजक समितिले रेफ्री उप-समिति गठन गर्नेछ ।
- प्रत्येक खेलका लागि रेफ्रीहरू नियुक्त गर्न अधिकार रेफ्री उप-समितिमा निहित रहनेछ ।
- खेल समाप्त भए पश्चात प्रत्येक खेलको प्रतिवेदन रेफ्री उप-समिति मार्फत मूल आयोजक समितिलाई बुझाउनु पर्नेछ ।
- खेल दौरानका क्रममा रेफ्रीद्वारा गरिएका निर्णयहरू अन्तिम र मान्य हुनेछन् । रेफ्रीको निर्णय उपर कुनै पनि उजुर वा अपिल लाग्ने छैन ।

## पुरस्कार तथा प्रमाण-पत्र

### ■ विजेता

- रनिङ्ग शिल्ड, मेडल, प्रमाण-पत्र सहित नगद पुरस्कार रू. १,००,०००  
(अक्षरूपी एक लाख रूपैयाँ मात्र)

### ■ उप-विजेता

- मेडल, प्रमाण-पत्र सहित नगद पुरस्कार रू. ५०,००० (अक्षरूपी पचास हजार रूपैयाँ मात्र) प्रदान गरिनेछ।

## औषधी उपचार व्यवस्था

- यस प्रतियोगिता अवधिभर कुनै पनि खेलाडीहरूलाई खेल मैदान भित्र खेल खेल्दा कुनै चोटपटक वा दुर्घटना भएको अवस्थामा त्यस्ता खेलाडीहरूलाई तत्काल प्राथमिक उपचार उपलब्ध गराइनेछ भने खेल अवधिभर खेलाडीको स्वास्थ्य बिमाको व्यवस्था गराइनेछ ।
- त्यस बाहेकका औषधी उपचार गर्न आवश्यक भएमा सम्बन्धित विद्यालयले नै व्यवस्था गर्नुपर्नेछ ।
- एम्बुलेन्स र मेडिकल अफिसियलको व्यवस्था हुनेछ ।

# आचारसंहिता

- खेल सञ्चालन अवधिभर कुनै पनि प्रतिबन्धित लागुऔषध र मादक पदार्थ सेवन गर्न पाईने छैन ।
- सहभागी विद्यालयले सम्बन्धित विद्यालयमा कक्षा ९ देखि कक्षा १२ सम्म अध्यनरत विद्यार्थीहरूलाई मात्र टिममा सहभागी गराउनु पर्नेछ ।
- सहभागिता जनाउने खेलाडीहरू अनिवार्य रूपमा उक्त विद्यालयको Integrated Educational Management Information System (IEMIS) मा दर्ता भएको हुनुपर्नेछ ।



# आचारसंहिता

- खेल सञ्चालन गर्दा नियम पूर्वक दर्ता भएका टिमलाई मात्र सहभागी गराइनेछ ।
- नैतिक पतन हुने फौजदारी अपराधमा दोषि ठहरिएका अफिसियल, निर्णायक, स्वयंसेवक र खेलाडीलाई खेलमा सहभागी गराइने छैन ।
- खेलको विजय पश्चात पाउने शिल्ड, ट्रफी, मेडल कहीं कतै बेच्न, धरौटी राख्न वा उपहार दिन पाइने छैन ।

## आचारसंहिता

- खेलाडीहरूले आपसमा प्रतिस्पर्धा गर्दा आफ्नो टिमको पक्ष लिई ताली बजाउन, हुटिङ्ग गर्न पाउनेछन् तर विपक्षी टिमका खेलाडीहरू तथा टिमलाई इंकित गरि अश्लिल शब्दको प्रयोग गर्न, अभद्र व्यवहार गर्न तथा जातिय वा रङ्गभेदि विभेद गर्न पाइने छैन।

## रनिङ्ग शिल्ड सम्बन्धमा

- यस रनिङ्ग शिल्ड प्रतियोगिताका लागि एउटा शिल्डको व्यवस्था गरिनेछ ।
- उक्त शिल्ड प्राप्त गर्नका लागि लगातार तीन पटक विजेता हुनुपर्नेछ भने प्रत्येक प्रतियोगिताको विजेता टिमलाई उक्त शिल्डको डमी प्रदान गरिनेछ ।

# रनिङ्ग शिल्डको नमूना



# टिम दर्ता फारमको नमूना

कुलपति रनिङ्ग शिल्ड प्रतियोगितामा सहभागी हुन पर्नु पर्ने टिम दर्ता फारमको ढाँचा

सहभागी विद्यालयको नाम:.....

विद्यालयको ठेगाना:.....

विद्यालयको सम्पर्क नम्बर:.....

तलको कोठामा सहभागी खेलाडीहरू तथा अफिसियलहरूको पासपोर्ट साइजको फोटो टाँसी फोटोको मुनि नाम लेख्नुहोला ।

फोटो	फोटो	फोटो	फोटो
टिम म्यानेजरको नाम सो.नं.: _____	टिम कोच नाम सो.नं.: _____	टिमको अफिसियलको नाम सो.नं.: _____	टिम क्याप्टेनको नाम IEMIS regd no. : _____
फोटो	फोटो	फोटो	फोटो
खेलाडीको नाम IEMIS regd no. : _____	खेलाडीको नाम IEMIS regd no. : _____	खेलाडीको नाम IEMIS regd no. : _____	खेलाडीको नाम IEMIS regd no. : _____
फोटो	फोटो	फोटो	फोटो
खेलाडीको नाम IEMIS regd no. : _____	खेलाडीको नाम IEMIS regd no. : _____	खेलाडीको नाम IEMIS regd no. : _____	खेलाडीको नाम IEMIS regd no. : _____

तपाईंको अमूल्य समयको लागि धन्यवाद!